



சந்தனம் போல்

தேய்ந்தால் புகழுண்டு :

சாக்கடையாகப்

பெருகினால்

போற்றுதற்கு

யாருண்டு?

- முத்தமிழறிஞர்
கலைஞர்

அதிகார அத்துமீறல்!

அமைச்சரின் மனைவிக்கு 'டிரான்ஸ்பர்' !

ஆசிரியர்கள் கொந்தளிப்பு!

சென்னை, ஆக. 30-
நீதிமன்ற உத்தரவை
மீறி சட்டத்துறை அமைச்சரின் மனைவிக்கு மாறுதல் பணி வழங்கப்பட்டுள்ளது. இதனால் ஆசிரியர்கள் கொந்தளித்துள்ளனர்.

அரசு தொடக்க, உயர்நிலை, மேல்நிலைப் பள்ளி ஆசிரியர்களுக்கு, 'எமிஸ்' தளம் வழியாக, பொது மாறுதல் கலந்தாய்வு நடத்தப்படுவது வழக்கம்.

நடப்பாண்டுக்கான பணியிடமாறுதல் கலந்தாய்வுகள், ஜூன் மாதம் நடப்பதாக இருந்தன.

நீதிமன்ற உத்தரவுகளால், ஆசிரியர்களுக்கான பொது மாறுதல் கலந்தாய்வு பணிகள் நிறுத்தப்பட்டன.

இந்த சூழலில், சென்னை அடுத்த பல்லாவரம் மறைமலை அடிகள்

அரசு மேல்நிலைப் பள்ளியில், அறிவியல் ஆசிரியையாக பணியாற்றிய, சட்டத் துறை அமைச்சர் நிர்மல் குமாரின் மனைவிக்குமட்டும், திருவல்லிக் கேணி அரசு பெண்கள் மேல் நிலைப் பள்ளிக்கு மாற்றுப்பணி வழங்கப்பட்டது. இது, ஆசிரியர்களிடம் அதிர்ச்சியை ஏற்படுத்தியது.

அமைச்சரின் அரசு இல்லம், சென்னை பசுமை வழிச்சாலையில் இருப்பதால், இந்த பணி மாறுதல் வழங்கப்பட்டதாக விமர்சனம் எழுந்தது.

சுடுதல் சுமைகள்
இந்நிலையில், அமைச்சர் நிர்மல்குமாரின் மனைவி, ஏற்கனவே பணியாற்றிய பள்ளியில், அவருக்கு மாற்றாக ஆசிரியர் நியமிக்கப்படவில்லை. இதனால், அப்

பள்ளியில் சுற்றல் பணிகள் பாதிக்கப்பட்டு கூறப்படுகிறது.

இதுகுறித்து, ஆசிரியர்கள் கூறியதாவது:-
மறைமலை அடிகள் அரசு மேல்நிலைப் பள்ளியில், மாணவர்கள் அதிகளவில் படித்து வருகின்றனர். மாணவர் ஆசிரியர் விகிதாசாரம் அந்த பள்ளியில் குறைவாகவே உள்ளது. ஆசிரியர்களுக்கு கூடுதல் சுமைகள் உள்ளன.

இந்த சூழலில், அமைச்சரின் மனைவிக்கு மாற்றாக புதிய ஆசிரியரை, அந்த பணியிடத்தில் இரண்டு மாதங்களாக நியமிக்காமல் உள்ளனர். இதனால், மாணவர்களின் சுற்றல் பணிகள் பாதிக்கப்பட்டுள்ளன. இவ்வாறு அவர்கள் கூறினர்.



கழகத் தலைவர் மு.க.ஸ்டாலின் அவர்கள், நேற்று முன்தினம் (28-08-2026) சென்னை தேனாம்பேட்டையில் நடைபெற்ற, திருநெல்வேலி மாநகராட்சி மேயர் கோ.ராமகிருஷ்ணன் (எ) கிட்டு இல்லத் திருமண வரவேற்பு நிகழ்ச்சியில் கலந்துகொண்டு மணமக்கள் எம்.ரேணுகாதேவி - பி.காளிராஜன் (எ) பாலாஜி ஆகியோரை வாழ்த்தினார். கழக முன்னணியினர் உடன் உள்ளார்கள்.



சென்னை, தேனாம்பேட்டையில் நடைபெற்ற, நெல்லை மாநகர மேயர் இராமகிருஷ்ணன் (எ) கிட்டு இல்லத் திருமண வரவேற்பு விழாவில், கழக இளைஞர் அணிச் செயலாளரும் சட்டப்பேரவை எதிர்க்கட்சித் தலைவருமான உதயநிதி ஸ்டாலின் அவர்கள் கலந்துகொண்டு, மணமக்கள் எம்.ரேணுகாதேவி - பி.காளிராஜன் (எ) பாலாஜி ஆகியோரை வாழ்த்தினார்.

நகர்ப்புற வாழ்விட மேம்பாட்டு வாரிய குடியிருப்புகளில் வசிக்கும் மக்கள்

புதிய வீடுகள் கட்டுவதற்கு இசைவு தெரிவிப்பதில்லை!

சட்டப்பேரவையில் - எதிர்க்கட்சித் துணைத் தலைவர் கே.என்.நேரு விளக்கம்!

சென்னை, ஆக. 30-
நகர்ப்புறவாழ்விட மேம்பாட்டு வாரியத்தில் வசிக்கும் மக்கள் புதிய வீடுகள் கட்டுவதற்கு இசைவு தெரிவிப்பதில்லை என்று சட்டமன்றத்தில் எதிர்க்கட்சித் துணைத் தலைவர் கே.என்.நேரு பேசினார்.

தமிழ்நாடு சட்டமன்றத்தில் நேற்று நகர்ப்புற வாழ்விட மேம்பாட்டு வாரிய குடியிருப்புகளின் நிலை குறித்து நடைபெற்ற விவாதத்தின் போது கே.என். நேரு பேசியதுவது:-

நகர்ப்புற வாழ்விட மேம்பாட்டு வாரியத்தின் சார்பில் அடுக்கு மாடி



குடியிருப்புகள் கட்டும் போது ஒவ்வொரு குடியிருப்புக்கும் சராசரியாக 25 ஆண்டுகள் வயது நிர்ணயம் செய்யப்படுகிறது.

அதன் பின்பு அந்த கட்டிடங்

களை இடித்துவிட்டு புதிதாக கட்டி தருகிறோம் என்று சொன்னால், அப்பகுதியில் குடியிருப்பவர்கள் இடம்மாற விரும்புதல்லை இது தான் உண்மையான நிலை, மக்களின் எதிர்ப்பு இல்லை என்றால் உடனடியாக அப்பகுதியில் புதிய குடியிருப்புகள் கட்டப்பட்டு அங்கு குடியிருந்தவர்களுக்கு வீடுகள் ஒதுக்கப்படுகிறது. உதாரணத்திற்கு கோட்டூர்புரத்தில் உள்ள குடியிருப்புகள் கலைஞர் காலத்தில் கட்டிகொடுத்தார், அதன் பிறகு கட்டிடங்கள் சிதிலம் அடைந்ததால், தீமுக ஆட்சியின் போது முதல்வராக இருந்த தளபதி மு.க.ஸ்டாலின்

அவர்கள் புதிய குடியிருப்புகளை கட்டி வழங்கினார். ஆனால் பல்வேறு குடியிருப்புகளில் புதிதாக கட்டிடம் கட்டித் தருவதற்கு அங்குள்ள உரிமையாளர்கள் இடம் மாறுவதற்கு இசைவு தெரிவிப்பதில்லை. இதுதான் உண்மை நிலையே தவிர, புதிதாக வீடுகள் கட்டி தரக்கூடாது என்ற எண்ணம் மெல்லாம் இல்லை. வேண்டுமென்றால் அனைத்து கட்சி உறுப்பினர்கள் கொண்ட குழு ஒன்றை அமைத்து அடுக்குமாடி குடியிருப்பு பகுதிகளை ஆய்வு மேற்கொள்ளலாம். நாங்கள் அதற்கு தயாராக உள்ளோம். இவ்வாறு அவர் பேசினார்.



ஒருங்கிணைந்த நெல்லை மாவட்ட கழக முன்னாள் செயலாளர் இரா.சௌந்திரபாண்டியன் அவர்களின் 96 வது பிறந்தநாளை முன்னிட்டு சௌந்திரபாண்டியன் அவர்களின் இல்லத்திற்குச் சென்று வாழ்த்துக்கள் தெரிவித்தார். வடக்கு மாவட்ட கழக செயலாளர் முன்னாள் அமைச்சர் திருமதி பி.கீதாஜீவன்! உடன் மாநகர தி.மு.க. செயலாளர் எஸ்.ஆர்.ஆனந்த சேகரன் உள்ளிட்ட கழக நிர்வாகிகள் உள்ளனர்.

வங்கக்கடலில் குறைந்த காற்றழுத்த தாழ்வுப் பகுதி!

ஒடிசா உள்ளிட்ட 3 மாநிலங்களில் மிக கனமழை!

இந்திய வானிலை மையம் எச்சரிக்கை!

புதுடெல்லி, ஆக.30-
வங்கக்கடலில் உருவான குறைந்த காற்றழுத்த தாழ்வுப் பகுதி உருவாயால், ஒடிசா உள்ளிட்ட 3 மாநிலங்களில் மிக கனமழைக்கு வாய்ப்பு இந்திய வானிலை மையம் தெரிவித்துள்ளது. வடக்கு வங்கக்கடல் மற்றும் ஒடிசா - மேற்கு வங்கம் கடலோரப் பகுதிகளில் அடுத்த 48 மணி நேரத்தில் மேற்கு-வட மேற்கு திசையில் நகர்ந்து, வடக்கு ஒடிசா மற்றும் கங்கை மேற்கு வங்கப் பகுதிகளை கடந்து செல்லும் என்றும், இதன் காரணமாக, ஒடிசா, மேற்கு வங்கம் மற்றும் ஜார்க்கண்டில் பெரும்பாலான இடங்களில் விடுத்துள்ளது.

இன்று மற்றும் நாளை மிகக் கனமழை பெய்ய வாய்ப்புள்ளதாக தெரிவிக்கப்பட்டுள்ளது. வடக்கு வங்கக்கடல் மற்றும் ஒடிசா - மேற்கு வங்கம் கடலோரப் பகுதிகளில் அடுத்த 48 மணி நேரத்திற்கு மணிக்கு 65 கிலோமீட்டர் வேகம் வரை பலத்த காற்று வீசக்கூடும் என்பதால், மீனவர்கள் கடலுக்குச் செல்லவேண்டாம் என வானிலை மையம் எச்சரிக்கை விடுத்துள்ளது.

'முரசொலி' விநியோகப் பிரிவு ஊழியர்

கி.மகாவிஷ்ணு - காந்தலட்சுமி இல்ல மணவிழா!

இன்று நடைபெறுகிறது!



விழா சென்னை அடுத்த செங்கல்பட்டில் அமைந்துள்ள எஸ்.எம்.கே. மஹாலில் இன்று (30.8.2026) காலை 7.30 மணி முதல் 9.30 மணியளவில் நடைபெறுகிறது.

திருமண விழாவில் முரசொலி ஊழியர்கள், மணமக்களின் உறவினர்கள் கலந்து கொண்டு சிறப்பித்திருந்தனர். முன்னதாக மணவிழா வரவேற்பு நேற்று (29.8.2026) மாலை 6.30 மணி அளவில் நடைபெற்றது.

சென்னை ஆக. 30-
முரசொலி விநியோகப் பிரிவில் பணிபுரியும் கி.மகாவிஷ்ணு - காந்தலட்சுமி இணையரின் மகள் ம.ரக்ஷிதாவுக்கும் க.சகாதேவன் ச.துலபமணி இணையரின் மகன் மெய்கண்டனுக்கும் திருமண

2011 - 16ஆம் ஆண்டுகளில் சட்டப் பேரவைக்கு முத்தமிழறிஞர் கலைஞர் வருகை!

பேரவையில் த.வெ.க. உறுப்பினரின் உண்மைக்கு மாறான கூற்று!

முன்னாள் அமைச்சர் அர.சக்கரபாணி கடும் எதிர்ப்பு!

அவரது கோரிக்கையையேற்று - த.வெ.க. உறுப்பினரின் பேச்சு அவைக் குறிப்பிலிருந்து நீக்கம்!

சென்னை, ஆக. 30-
சட்டப் பேரவையில் பேசிய சோழவந்தான் தொகுதி த.வெ.க. உறுப்பினர் கருப்பையா, 2011-2016ஆம் ஆண்டுகளில் முத்தமிழ் அறிஞர் கலைஞர் அவர்கள், சட்டப் பேரவைக்கு வருகை தந்தது குறித்து - ஒரு உண்மைக்கு மாறான கூற்றைக் கூறினார். அப்போது அதனைக் கழக உறுப்பினர் அர.சக்கரபாணி, சுமையாக மறுத்தும், உண்மையை விளக்கியும் பேசினார்.

"அவைக்கு உண்மைக்கு மாறான தகவல் தந்த சோழவந்தான் த.வெ.க. சட்டமன்ற உறுப்பினர் கருப்பையாவின் பேச்சு அவைக் குறிப்பிலிருந்து நீக்கப்பட்டு வேண்டும்" என அர.சக்கரபாணி விடுத்த வேண்டுகோளை பேரவைத் தலைவர் ஜே.சி.டி.பிரபாகரன் அவர்கள் ஏற்று த.வெ.க. உறுப்பினரின் அக் கூற்றினை அவைக் குறிப்பிலிருந்து நீக்கி உத்தரவிட்டார்.



அர.சக்கரபாணி பேசியதாவது :-

உறுப்பினர் சோழவந்தான் கருப்பையா பேசும் போது, 2011 - 2016ஆம் ஆண்டுகளில் தலைவர் கலைஞர் அவர்கள் சட்டமன்ற உறுப்பினராக இருந்தார். ஆனால் சட்டப் பேரவைக்கு அவர் வரவில்லை என்றும் - எனக்கு நல்ல கருத்துக்களைச் சொல்லவில்லை என்றும் சொன்னார்.

அந்த நேரத்தில் நான் தி.மு.க. கொறடாவாக இருந்தேன். அப்

போது கலைஞர் அவர்கள் வீல் சேரித்தான் வர முடியும். அவருக்கு பேரவையில் உரிய வகையில் இருக்கை ஒதுக்கித் தருமாறு அப்போதைய பேரவைத் தலைவரிடம் நான் கோரிக்கை விடுத்தேன். ஆனால் அவர் ஒதுக்கித் தரவில்லை. அதனால் கலைஞர் அவர்கள் வந்தாலும் பேரவைக் கருத்துக்களைச் சொல்லவில்லை. எனவே வருகைப் பதிவேட்டில் கலைஞர் அவர்கள் கையெழுத்திட்டுச் செல்வார்கள்.

தலைவர் கலைஞர் அவர்களுக்கு உரிய முறையில் இருக்கை ஒதுக்காததால்தான் அவை நடவடிக்கைகளில் அவரால் பங்கேற்க முடியவில்லை என்பதை இந்த நேரத்தில் தெரிவித்துக் கொள்கிறேன். ஏனென்றால் தவறான கருத்தை உறுப்பினர் சோழவந்தான் கருப்பையா சொல்லக் கூடாது. எனவே அவர் கூறிய அந்த வார்த்தைகளை பேரவைத் தலை

வர் அவர்கள், அவைக் குறிப்பிலிருந்து நீக்க வேண்டும்.

இவ்வாறு அர.சக்கரபாணி குறிப்பிட்டார்.

உறுப்பினர் அர.சக்கரபாணியின் கோரிக்கையை ஏற்று, உறுப்பினர் சோழவந்தான் கருப்பையா கூறிய அந்தக் கருத்தை அவைக் குறிப்பிலிருந்து நீக்குவதாக பேரவைத் தலைவர் அறிவித்தார்